



Summary of Friday Sermon Hadhrat Khalifatul Masih V 15.06.2018 (Telugu)

పవిత్ర ఖుర్ఆన్, ఆహజ్రత్ సల్లల్లాహు అలైహి వసల్లం, హజ్రత్ మసీహ్ మౌహూద్ అలైహిస్సలాం దుఆల (ప్రార్థన)లను ప్రస్తావించి, ఆయా దుఆలను చేయాలని జమాఅత్ సభ్యులకు సూచించిరి

హజ్రత్ అఖీరుల్ ముఖిద్దీన్ ఖలీఫతుల్ మసీహిల్ ఖాఖిస్ అయ్యుద్దహుల్లాహు తాలా బనీస్సైహిల్ అజీజ్ 15.06.2018
తేదీన - మస్జిద్ మస్జిద్ బైతుల్ ఫుతూహ్-లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బినస్సైహిల్ అజీజ్ ఇట్లనిరి. జమా ప్రాయుఖ్యతను తెలుపుచు ఆహజ్రత్ సల్లల్లాహు అలైహి వసల్లం ఇట్లనిరి. ఇందులో ఒక ఘడియ వచ్చును. అటువంటి ఘడియ ముస్లిమునకు లభించినచో, అప్పుడతడు నమాజ్ చదువుచున్నచో ఏ దుఆ చేసినా ఆమోదించబడును లేదా ఏ మంచి, మేలు కోరినా అల్లాహ్ తఆలా అతనికి నొసంగును. దీనిని వివరించుచు జమా ఖుత్బా కూడ నమాజ్ లో భాగమైనందున ఆ ఘడియ లభించే కాలములో ఈ సమయము కూడ గలదని కొందరంటారు. ఏదిఏమైనప్పటికి జమా రోజునకు ఒక ప్రాధాన్యత గలదు. అనివార్య కారణము తప్ప ప్రతి పురుషుడు, యువకుడు దానిని చదువుట తప్పనిసరని తెలుపబడెను. నమాజ్ లో ప్రతి ఒక్కరు తమ తమ ఆలోచన, ఆవసరము మేరకు దుఆ చేస్తారు. నమాజ్ చదివినా ఎటువంటి ప్రత్యేక భావము కలుగని వారు కూడ కొందరున్నారు. నమాజ్ చదువుతారు, పదములను ఉచ్చరిస్తారు, కాని దుఆ ప్రాముఖ్యత వారికి తెలియదు. అందుకే నేడు ఈ రమజాన్ చివరి జమాలో కొన్ని దుఆలను చదవాలని నేను నిర్ణయించితిని. ప్రత్యేక భావన లేని వారికి దుఆలు ఏమిటో కూడ తెలిసిపోవును. జమాఅత్ పరంగా మనము అల్లాహ్ తఆలా ఆస్థానములో తమ దుఆలు, వినతులను ప్రవేశపెట్టెదము. అనంతరం నమాజ్ లో కూడ ఆ దుఆలన్ని ఆమోదించబడాలని కూడ దుఆ చేయగలరు. ఈ దుఆలలో నేను కొన్ని పవిత్ర ఖుర్ఆన్ దుఆలను తీసుకున్నాను, కొన్ని ఆహజ్రత్ సల్లల్లాహు అలైహి వసల్లం దుఆలను తీసుకున్నాను. కొన్ని హజ్రత్ మసీహ్ మౌహూద్ అలైహిస్సలాం దుఆలను కూడ తీసుకున్నాను. కొన్ని తరచు చేయబడే దుఆలు కూడ వున్నాయి. కొన్ని పవిత్ర ఖుర్ఆన్ దుఆలు లేదా మస్నూన్ దుఆలను చదువుతాను. గుర్తన్న వారు మనసులో చదవగలరు. నాతో పాటు మనసులో చదవగలిగేవారు నిస్సందేహముగా చదవగలరు. ప్రతి దుఆ తరువాత మనసులో ఆమీన్ అని కూడ అనగలరు. అల్లాహ్ తఆలా మన దుఆలను ఆమోదించుగాక! - سبحان الله وبحمده سبحان الله العظيم اللهم صل على محمد وآل محمد

پَبِّرَاتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

(అల్ బఖరహ్: 202) అనగా ఓ మా పోషకుడా! మాకు ప్రపంచము నందు కూడ సౌభాగ్యములు ప్రసాదించుము. పరలోకము నుండు కూడ సౌభాగ్యములు ప్రసాదించుము. మమ్ము నరకాగ్ని నుండి రక్షించుము.

پَبِّرَافِرِّغْ عَلَيْنَا صَبْرًا وَتَوَفَّنَا مُسْلِمِينَ (అల్ ఆరాఫ్: 127) అనగా ఓ మా పోషకుడా! మాపై సహనమును కురిపించుము. విశ్వాసులుగా నున్నప్పుడు మాకు మరణము నిమ్ము.

پَبِّرَافِرِّغْ عَلَيْنَا مَدِينَةَ الْمَدِينَةِ الْيَوْمِ وَالْآخِرِ تَاوَابًا وَمِنْكَ وَارزُقْنَا وَأَنْتَ خَيْرُ الرُّزُقِينَ

(మాయిదహ్: 115) అనగా ఓ మా పోషకుడా! మా ముందున్న వారికి మా తరువాత వచ్చువారికి పండుగగా మాకు ఆకాశము నుండి (వరముల) పశ్యములు దింపుము. నీ వైపు నుండి అదొక గొప్ప సంకేతముగా నుండవలయును. మాకు ఆహారమును ప్రసాదించుము. ఆహారము నొసంగువారందరిలో నీవు ఉత్తముడవు.

پَبِّرَافِرِّغْ عَلَيْنَا مَدِينَةَ الْمَدِينَةِ الْيَوْمِ وَالْآخِرِ تَاوَابًا وَمِنْكَ وَارزُقْنَا وَأَنْتَ خَيْرُ الرُّزُقِينَ (అల్ ఇబ్రాహీమ్: 194) అనగా ఓ మా పోషకుడా! ఒక సాటింపు చేయు వాని సాటింపును మేము నిశ్చయముగా వినివుంటిమి. అతడు తన పోషకున్ని విశ్వసించుము, అని సాటింపు చేయుచుండెను. కనుక మేము విశ్వసించితిమి. అనగా ఓ మా పోషకుడా! మా పాపములను క్షమించుము. మేము చేసిన ద్వేషములను తుడిచి వేయుము. మమ్ము ధర్మాత్ములుగా మరణమునిమ్ము.

رَبَّنَا آمِنَّا إِيْمَانًا تَزَكَّىٰ وَأَنْتَ عَلَّمَنَا الْقُرْآنَ لَعَلَّ نَحْنُ نَتَّقِي ۖ فَاصْبِرْ لِحُكْمِ رَبِّكَ إِنَّكَ أَنتَ الْعَزِيزُ الْحَكِيمُ

(అలె ఇమాన్:54) అనగా ఓ మా పోషకుడా! నీవు పంపిన దానిని (సందేశమును) మేము విశ్వసించితిమి. మేము ఈ ప్రవక్తను అనుసరించితిమి. కనుక మమ్ములను సాక్షులలో వ్రాసుకొనుము.

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ

(అలె ఇమాన్:9) అనగా ఓ మా పోషకుడా! నీ ఉపదేశము మేము పొందిన తరువాత మా హృదయములు చంచలములు కాకుండు గాక! మాకు నీ అనుగ్రహమును ప్రసాదించుము. నిశ్చయముగా నీవే వరప్రదాతవు.

رَبِّ هَبْ لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ (అలె ఇమాన్:39) అనగా ఓ నా పోషకుడా! నాకు పవిత్రమైన సంతానమును ప్రసాదించుము. నిశ్చయముగా నీవు ప్రార్థనలను అంగీకరించువాడవు.

رَبَّنَا هَبْ لَنَا مِنْ أَزْوَاجِنَا ذُرِّيَّةً قَرَّةً وَإِنَّمَا جَعَلْنَا لِلْمُتَّقِينَ إِمَامًا

(అల్ ఫుర్కాన్:75) అనగా ఓ మా పోషకుడా! మాకు మా జీవిత సహచరుల నుండి, మా సంతానము నుండి మా కళ్ళకు చల్లదనమును ప్రసాదించుము. మాకు నిష్టాపరులకు మార్గదర్శకులుగా (ఇమామ్) చేయుము.

رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي دِينِي لِأِنِّي تَبَّخْتُ مِنَ الْيَسْرِ مِنَ الْمُسْلِمِينَ (అహ్కాఫ్:16) అనగా ఓ నా పోషకుడా! నాకు, నా తల్లిదండ్రులకు నీవు ప్రసాదించిన బహుమతులకు కృతజ్ఞత తెలుపువానిగా, నీవు రాజీపడు సత్కార్యములొనరించు వానిగా నన్ను అనుగ్రహించుము. నా కొరకు నా సంతతిని కూడ సంస్కరించుము. నిశ్చయముగా నేను నీ వైపునకే మోకరిల్లువాడను. నిస్సందేహముగా నేను విధేయులలోని వాడను.

رَبِّ هَبْ لِي مِنَ الصَّالِحِينَ

(అస్సాఫ్వాత్:101) అనగా ఓ నా పోషకుడా! నాకు సజ్జనుల నుండి (వారసుడిని) ప్రసాదించుము.

رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ

(ఖసస్:25) అనగా ఓ నా పోషకుడా! నిశ్చయముగా నీవు నా వైపు పంపు ప్రతి మంచికి నేను యాచకుడిని.

رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ (నమల్:20) అనగా ఓ నా పోషకుడా! నీవు నాకు నా తల్లిదండ్రులకు ప్రసాదించిన వరమునకు కృతజ్ఞత తెలుపుటకు నాకు శక్తినిసంగుము. నీవు ఇష్టపడు సత్కర్మలు చేయువానిగా చేయుము. నీవు నన్ను తన అనుగ్రహముతో తమ సత్కార్యములు చేయు దాసులలో చేర్చుకొనుము.

رَبِّ زِدْنِي عِلْمًا (తాహ్:115) అనగా ఓ నా పోషకుడా! నా జ్ఞానమును పెంచుము.

رَبَّنَا إِنَّا أَتَيْنَاكَ مِنَ الدُّنْيَا مُهْتَمِينَ وَهَبْ لَنَا مِنْ أَمْوَالِنَا سِدْقًا (కహ్ఫ్:11) అనగా ఓ మా పోషకుడా! మాకు తన సన్నిధి నుండి అనుగ్రహమును ప్రసాదించుము. మా విషయములో మాకు మార్గదర్శనము చేయుము.

رَبِّ اشْرَحْ لِي صَدْرِي. رَبِّ اشْرَحْ لِي صَدْرِي. وَاحْلُلْ عُقْدَةً مِنْ لِسَانِي. وَاحْلُلْ عُقْدَةً مِنْ لِسَانِي.

(తాహ్:26-29) అనగా ఓ నా పోషకుడా! నా ఎదను నా కొరకు తెరచి వేయుము. నా కార్యము నాకు సులభతరమొనర్చుము. నా నాలుక ముడిని విప్పి వేయుము. వారు నా మాట అర్థము చేసుకొనుటకు.

رَبِّ ارْحَمْهُمَا كَمَا رَبَّيْتَنِي صَغِيرًا (బనీ ఇస్రాయిల్:25) అనగా ఓ నా పోషకుడా! వీరిరువురు బాల్యములో నన్ను పోషించి విద్యాబుద్ధులు నేర్పనట్లు, వీరిరువురిని అనుగ్రహించుము.

رَبِّ إِنِّي ظَلَمْتُ نَفْسِي فَاغْفِرْ لِي (ఖసస్:17) అనగా ఓ నా పోషకుడా! నిశ్చయముగా నేను నా ప్రాణమునకు అన్యాయము చేసితిని. కనుక నన్ను క్షమించుము.

رَبَّنَا آتِنَا مِن لَدُنْكَ سُبْحَانَكَ وَبِحَمْدِكَ إِنَّكَ أَنْتَ الْعَلِيمُ الْحَكِيمُ (తహ్ రీమ్:9) అనగా ఓ మా పోషకుడా! మా కొరకు మా జ్యోతిని పూర్తి చేయుము. మమ్ములను క్షమించుము. నిశ్చయముగా నీవు కోరు ప్రతి దానిపై సదా సర్వాధికారము గలవాడవు.

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ (ఇబ్రాహీమ్:41,42) అనగా ఓ నా పోషకుడా! నా సంతానమును కూడ ప్రార్థన (సమాజ్) ను స్థిరపరచు వారిగా చేయుము. ఓ మా పోషకుడా! నా ప్రార్థనను స్వీకరించుము. ఓ మా పోషకుడా! నన్ను, నా తల్లిదండ్రులను విశ్వాసులను కూడ గణన దినమున అనుగ్రహించుము.

رَبَّنَا أَفْرِغْ عَلَيْنَا صَبْرًا وَتَسْكِنْتَ أَقْدَامَنَا وَأَنْصُرْنَا عَلَى الْقَوْمِ الْكَافِرِينَ

(అల్ బఖరహ్:251) అనగా ఓ మా పోషకుడా! మాపై సర్వ క్షమాశక్తిని వర్షించుము. యుద్ధ రంగమున మడమ తిరుగని అడుగులను ప్రసాదించుము. అవిశ్వాసులకు వ్యతిరేకముగా మాకు సహాయమందించుము.

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَأَنْصُرْنَا عَلَى الْقَوْمِ الْكَافِرِينَ

(అలె ఇబ్రాహీం:148) అనగా ఓ మా పోషకుడా! మా పాపములను క్షమించుము. హద్దులు మీరిన మా నడవడిని క్షమించుము. అవిశ్వాసులకు ఎదురొడ్డి ధృడముగా నిలుచుటకు మాకు సహాయపడుము.

رَبَّنَا لَا تَجْعَلْنَا فِتْنَةً لِلْقَوْمِ الظَّالِمِينَ. وَنَجِّنَا بِرَحْمَتِكَ مِنَ الْقَوْمِ الْكَافِرِينَ

(యూసుఫ్:86,87) అనగా ఓ మా పోషకుడా! అన్యాయుల కొరకు మమ్ము పరీక్షలో పడవేయకుము.

رَبِّ أَنْصُرْنِي بِمَا كُنْتُ بِن

(అల్ ముమినూన్:27) అనగా ఓ నా పోషకుడా! నాకు సహాయపడుము. ఎందుకనగా వీరు నన్ను నిరాకరించిరి.

ఇప్పుడు కొన్ని దుఆలు హదీసుల నుండి గలవు. ఆహజ్రత్ సల్లల్లాహు అలైహి వసల్లం ఇట్లు బోధించిరి.

ఓ అల్లాహ్! నా తప్పులను క్షమించుము. నా విషయములన్నిటిలో నా అజ్ఞానము, మూర్ఖత్వము, నా దౌర్జన్య నష్టముతో నన్ను రక్షించుము. నా కంటే ఎక్కువ నీకు తెలిసిన ప్రతి నష్టము, లోపము నుండి నన్ను రక్షించుము.

ఓ అల్లాహ్! నా పాపములను క్షమించుము. తెలిసి, తెలియక, హాస్యము కొరకు చేసిన నా తప్పులను కూడ క్షమించుము. ఇవన్ని నాలో వున్నాయి. నాతో సంభవించిన తప్పులు, ఇంకా సంభవించని తప్పులు, రహస్యముగా సంభవించిన తప్పులు, బహిరంగంగా సంభవించిన తప్పులను క్షమించుము. నీవే ముందుకు పంపువాడవు, నీవే వెనక్కి పంపువాడవు. ప్రతి విషయముల సర్వాధికారము గల వాడవు నీవే. వారి మరో దుఆ ఇట్లు గలదు.

ఓ అల్లాహ్! నేను నన్ను నీకే అప్పగించుచున్నాను. నిన్నే నమ్ముతాను. నిన్నే విశ్వసించుతాను. నీవైపే మోకరిల్లుతాను. నీ సహాయముతోనే ప్రత్యర్థితో చర్చించెదను. నీ ఆస్థానములోనే నా వాఙ్మము వేయుచున్నాను. నీవు నా గత, భవిష్య, బాహ్యంతర పాపములన్నిటిని క్షమించుము. నీవే మొదలు నీవే చివరలో వున్నావు. నీవు తప్ప మరెవ్వరు ఆరాధనకర్తుడు లేడు.

اللهم انى اعوذ بك من قلب لا يخشع ومن دعاء لا يسبح

ومن نفس لا تشبع ومن علم لا ينفع اعوذ بك من هولاء الاربعة

అనగా నా ఓ అల్లాహ్! నిరాడంబరత, విసమ్రత లేని హృదయముతో నేను నీ శరణము యాచించుచున్నాను. ఆమోదించబడని దుఆతో కూడ నీ శరణము యాచించుచున్నాను. ఎన్నడు తృప్తిపడని మనసుతో కూడ నీ శరణము యాచించుచున్నాను. ప్రయోజనము కలిగించని విద్యతో కూడ నీ శరణము యాచించుచున్నాను. ఈ నాలుగు విషయముల నుండి నీ శరణము యాచించుచున్నాను.

يا مقلب القلوب ثبت قلبي على دينك-

అనగా ఓ హృదయములను మలుపువాడా! నా హృదయమును నీ ధర్మముపై నిలిచేటట్లు చేయుము.

اللهم انى اسئلك الهدى والتقى والعفاف والغناء-

ఓ నా అల్లాహ్! నేను నీతో మార్గదర్శనము, ధర్మము, పవిత్రత, ధన మనస్సును యాచించుచున్నాను.

اللهم انا نجعلك فى محرابهم ونعوذ بك من شرورهم-

ఓ నా అల్లాహ్! మేము నిన్ను వారి యదలలో వుంచుతాము. అనగా నీ భయము వారి యదలలో పూరించుగాక! వారి ద్వారా కలిగే నష్టము నుండి మేము నీ శరణము యాచించుచున్నాము.

اللهم انى اسئلك حبك وحب من يحبك والعمل الذى يبلغنى حبك اللهم اجعل حبك االى من نفسى واهلى ومن الباء البار-

ఓ నా అల్లాహ్! నేను నీతో నీ శరణము, నిన్ను ప్రేమించేవారి ప్రేమను, నీ ప్రేమ వరకు చేర్చు పనిని యాచించుచున్నాను. ఓ నా అల్లాహ్! నా ప్రాణము, నా కుటుంబము, చల్లటి తియ్యని నీరు కంటే ఎక్కువ నీ ప్రేమ నాకు ప్రియమైనది, మంచిగా కనిపించేటట్లు చేయుము.

హజ్రత్ మసీహ్ మౌహూద్ అలైహిస్సలాం దుఆలు గలవు. వారు తమ ఒక అనుచరునికి ఇట్లు వ్రాసిరి. దుఆ అరబ్బీలో గలదు. - يا من هو احب من كل محبوب اغفر لى وتب الى وادخلنى فى عبادك المخلصين-

అనగా ప్రతి ప్రియుని కంటే ఎక్కువ ప్రేమించగల ప్రియుడా! నన్ను క్షమించుము. నన్ను కరుణించుము. తన వినప్రపూర్వక దాసులలో నన్ను చేర్చుము. మేము నీ పాపిస్టు దాసులము. మనసు గెలుచుచున్నది. మమ్ములను క్షమించుము. ప్రళయ దినపు బాధల నుండి మమ్ము రక్షించుము.

అల్లాహ్ లో లీనమగు దుఆ వారిట్లు నేర్పించిరి. ఓ సకల లోకాల సంరక్షకుడా! నేను నీ ఉపకారములకు కృతజ్ఞతలు తెలుపలేను. నీవు ఎంతో అపారదయామయుడవు, పరమకారుణ్యమూర్తి. నీ ఉపకారములు నాపై లెక్కలేనన్ని గలవు. నేను నాశనము కాకుండా వుండుటకు నన్ను క్షమించుము. నాకు జీవితము కలుగుటకు నా హృదయములో తన విశిష్ట ప్రేమ పుట్టించుము. నన్ను విస్మరించుము. నీవు ఇష్టపడే పనులు చేయుటకు నన్ను అనుగ్రహించుము. నీ కోపము, ఆగ్రహము నాపై పడకుండా నీ కరుణతో యాచించుచున్నాను. కరుణించుము, కరుణించుము, కరుణించుము. ప్రళయ దినపు బాధల నుండి నన్ను రక్షించుము. ఎందుకనగా ప్రతి శుభము, అనుగ్రహము నీ చేతిలోనే గలదు. ఆమీన్.

సాధారణంగా ముస్లిములందరిని మనము దుఆలలో గుర్తుంచుకోవలెను. అల్లాహ్ తఆలా వారిలో ఐక్యత ఏర్పరచుగాక! వేభేదాలు దూరమగుగాక! పరస్పర శత్రుత్వములు అంతమగుగాక! అన్ని రకాల ఇస్లాంనకు శత్రువులు నష్టము కలిగించకుండా వుండురుగాక! అల్లాహ్ తఆలా అహ్మదీయులందరిలో తృప్తి కలిగించుగాక! ప్రతి నష్టము నుండి వారిని రక్షించుగాక! వారికి స్థిరత్వం ప్రసాదించుగాక! జమాఅత్ వ్యవస్థ, ఖిలాఫత్ వ్యవస్థతో వారు సంబంధము ఏర్పరచుకొని వుండురుగాక! దజ్జాల్ కుట్రలు, దాని మోసము నుండి అల్లాహ్ తఆలా మనలను రక్షించుగాక! జమాఅత్ అమరుల స్థాయి అంతస్థలను అల్లాహ్ తఆలా పెంచుగాక! వారి కుటుంబీకులను అతడు స్వయముగా రక్షించుగాక! దైవమార్గములో ఖైదీలుగా వున్న వారిని త్వరగా విడుదల చేయించుగాక! ఖాదియాన్ లో నివసించుచున్న వారు కూడ కొందరు కష్టములలో వున్నారు, పాకిస్తాన్ లో వుండేవారు కూడ ప్రత్యేకంగా రబ్బాలో వుండేవారు, ప్రభత్యము తరపున నుండి నేడు తీవ్ర ఇబ్బందికి గురి చేయబడుచున్నారు. అల్లాహ్ తఆలా వారికి క్రూరుల నుండి మోక్షము కలిగించుగాక! అల్లాహ్ తఆలా పరిస్థితులను మెరుగు పరచుగాక! ఇప్పుడు మయన్ లో మరల తీవ్ర దాడులు మొదలైనవి. ఇరాక్ లో, సీరియాలో వర్గములు, జాతుల విభేదము వలన ఒక ముస్లిం మరో ముస్లిమును హతమార్చుచున్నారు. అల్లాహ్ తఆలా వారికి వివేకము ప్రసాదించుగాక! హజ్రత్ ముహమ్మద్ సల్లల్లాహు అలైహి వసల్లం నిజమైన బోధనను ఆచరించేటట్లు చేయుగాక! వివిధ శాఖలలో, జమాఅత్ చందాలలో ధన త్యాగము చేయుచున్న వారందరి కటుంబము, ధనములో అల్లాహ్ తఆలా శుభము కలిగించుగాక! మన కార్యకర్తలలో ప్రచార పనికి నేడు ఎమ్.టి.ఎ. ఒక ప్రధాన పాత్ర పోషించుచున్నది. ఎమ్.టి.ఎ. సేవలకు, ఉచిత సేవకులందరికి అల్లాహ్ తఆలా ప్రతిఫలము నొసంగుగాక! గతము కంటే ఎక్కువ సేవ చేయుటకు వారిని అనుగ్రహించుగాక!



(Summary: Office Nashr-o-Isha'at, Translation: Incharge Telugu Desk)

BOOK POST (PRINTED MATTER)

To,

.....

